

## પ્રેસનોટ

### સુરત મહાનગરપાલિકામાં બાળકોના સર્વાંગી વિકાસ માટે આંગણવાડી કેન્દ્રોમાં તંત્રની મેગા ડ્રાઈવ

ગુજરાત સરકાર દ્વારા રાજ્યની તમામ આંગણવાડીઓને વધુ સુવ્યવસ્થિત, સ્વચ્છ અને બાળકોને અનુકૂળ બનાવવા માટે આંગણવાડી દીઠ રૂ. 8,500 ની વિશેષ રિનોવેશન ગ્રાન્ટ ફાળવવામાં આવી છે. આ યોજનાના અંતર્ગત સુરત મહાનગરપાલિકામાં ૫૩૦ આંગણવાડીઓને રકમ પ્રાપ્ત થઈ હતી. સરકારશ્રી દ્વારા પ્રાપ્ત થયેલા આ ફાળવણીના આધારે તેમજ સુરત મહાનગરપાલિકાનાં ઓન ફંડમાથી ૪૨૩ આંગણવાડીમાં જરૂરી રંગરોગન તથા પેઇન્ટિંગનું સુંદર રીતે કામ પૂર્ણ કરવામાં આવ્યું છે. નવેસરથી કરવામાં આવેલા આ રિનોવેશનને કારણે આંગણવાડીનું વાતાવરણ વધુ આકર્ષક, સ્વચ્છ અને શીખવા માટે ઉત્સાહજનક બની ગયું છે. નાનાં બાળકોએ વધુ આરામદાયક માહોલમાં અભ્યાસ કરી શકે તે માટે સરકારશ્રીની આ પહેલ અત્યંત પ્રશંસનીય છે. સ્થાનિક વાલીઓ, સમાજજનો તેમજ સંબંધિત વિભાગના અધિકારીઓએ આ કાર્યની સરાહના કરી છે અને સરકારશ્રીનો આભાર વ્યક્ત કર્યો છે.

જનસંપર્ક વિભાગ

સુરત મહાનગર સેવા સદન તરફથી સાદર

સમાચાર યાદી નં. ૫૮૬

તા. ૧૯/૦૨/૨૦૨૬

